



LAQGĦAT TAL-KUNSILL TAS-SEBA' LEĠSLATURA - LAQĦA NUMRU 13

It-tlettax il-laqgħa tas-seba' leġislatura tal-Kunsill Lokali Tas-Sliema nżammet il-Ħamis 6 ta' Diċembru 2012 fit-18.05pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Vivianne Galea Pace	Viċi Sindku (Daħlet fis-18.35)
	Marianne Aquilina	Kunsillier
	Michael Briguglio	Kunsillier
	Kristian Busietta	Kunsillier (Daħal fit-18.10)
	Mary Camilleri	Kunsillier
	John Pillow	Kunsillier
	Paul Radmilli	Kunsillier
UFFIĊĠJALI PREŻENTI	Matthew Dimech	Segretarju Eżekuttiv
	Stefania Friggieri	Assistant Principal
SKUZATI	Antoinette Castaldi Paris	Kunsillier
	Pierre Paul Portelli	Kunsillier
ASSENTI	Nicolai Gauci	Kunsillier

1. APPROVAZZJONI TAL-MINUTI

- 1.1 Is-Sindku ippropona l-approvazzjoni tal-minuti tas-seduta 11_8_11_2012 . Il-Kunsilliera M. Camilleri issekondat. Il-Kunsilliera preżenti approvaw b'mod unanimu. *Approvazzjoni tal-minuti 11_8_11_2012*

Daħal il-Kunsillier K. Busietta għas-seduta fit-18:10

- 1.2 Is-Sindku ressaq għall-approvazzjoni tas-seduta 12_12_11_2012. Kien hemm korrezzjoni f'punt 1.3 fejn l-ammont ta' kenniesa għandu jtniżżel 'tmien

kenniesa' u mhux disgha.

- 1.3 Is-Sindku ippropona l-minuti hekk kif korretti. Il-Kunsillier J. Pillow issekonda. Il-Kunsilliera prezenti approvaw b'mod unanimu. *Approvazzjoni tal-minuti 12_12_11_2012*

2. **MATERJI KONNESSI MAL-MINUTI**

- 2.1 Il-Kunsillier M. Briguglio irrefera għas-seduta numru 11 rigward il-*bridge* ta' Triq Manwel Dimech. Is-Sindku informa li tkellem mal-Prim Ministru fejn irrakomanda li l-Kunsill jikteb lic-Chairman ta' TM. Is-Segretarju Eżekuttiv kiteb u baġnat ir-rapporti relatati ukoll. S'issa l-Kunsill għad ma rċevix risposta. *Bridge fi Triq Manwel Dimech*
- 2.2 Sadanittant is-Sindku qal li l-Kunsill se jkun qiegħed iwaħħal tabelli 'No Access for Heavy Vehicles' bl-approvazzjoni ta' TM. Il-Kunsillier K. Busietta qal li filkaż jitwaħħlu tabelli 'No Parking' minhabba l-istess periklu. Il-Kunsillier M. Briguglio qal li l-ġebel qiegħed jaqa sal-ħajt ta' Simon's Pub. Il-Kunsillier K. Busietta qal li dak il-ħajt huwa privat.
- 2.3 Kien hemm qbil fost il-Kunsilliera prezenti biex il-Kunsill jirraporta lill-Pulizija biex jpoġġu *railing* bhala protezzjoni u biex tindika li hija area perikoluża.
- 2.4 Il-Kunsillier M. Briguglio saqsa sarx progress fuq l-approvazzjoni tal-*bye laws* tal-BBQ. Is-Segretarju Eżekuttiv informa li hu diġa fformola xi punti pero jistgħu jiġu finalizzati la darba l-Kunsill ikollu l-avukat il-ġdid. *Bye laws dwar BBQ*
- 2.5 Il-Kunsillier M. Briguglio saqsa dwar il-proċess għal avukat ġdid. Is-Segretarju Eżekuttiv informa li l-Kunsill se joħroġ tender ġdid u l-Kunsillier K. Busietta qiegħed jarah mill-att legali. *Tender għal Avukat tal-Kunsill*
- 2.6 Dwar punt 5 tas-seduta 11, is-Sindku rrefera għall-laqgħa ta' informazzjoni li saret għal Kunsilliera rigward il-kontroll tal-popolazzjoni tal-ħamiem selvaġġ min esperti fil-qasam f'it tal-jiem ilu. Kien hemm diskussjoni jekk isirx sparar jew jinqabbdu permezz ta' gaġġeġ. Il-Kunsillier P. Radmilli qal li almenu nipprovaw li l-moħqrija tkun mill-inqas. Is-Sindku qal li l-Kunsill jinsab f'sitwazzjoni li bejn irid jehles mil-problema tal-ħamiem selvaġġ u min-naħa l-oħra ma jridx li ssir moħqrija. Is-Segretarju Eżekuttiv ġibed l-attenzjoni li jekk il-Kunsill jagħzel li jinqatlu permezz tal-gaġġeġ inkunu irridu nużaw wiehed mill-ħaddiema tagħna biex imur iwassalhom bil-van tal-Kunsill il-biċċerija. Il-Kunsillier K. Busietta saqsa hemmx b'zonn noħorġu tender. Is-Segretarju Eżekuttiv qal li jaf minn fejn jistgħu jinxtraw tali gaġġeġ. *Problema tal-ħamiem*
- Daħlet il-Viċi Sindku fis-18.35 għas-seduta*
- 2.7 Is-Sindku qal li l-Kunsill għandu jġib aktar informazzjoni mill-Kunsill Lokali Gżira peress li qegħdin jagħmlu l-istess proċess. Kien hemm qbil fost il-Kunsilliera prezenti li jekk filkaż jinxtraw il-gaġġeġ.
- 2.8 Il-Kunsillier M. Briguglio qal li l-*Library Day* kienet interessanti u l-kelliema marru tajjeb ukoll. Il-Kunsillier M. Briguglio fakkar li jekk jistgħu jsiru xi *talks* fil- *Library Day*

Librerija tal-Kunsill naghmlu kuntatt mal-librara taghna. M Briguglio qal ukoll illi kumpanija privata ghamlet donazzjoni ta' kotba lill-librerija, u li fil-jiem li ghejjin ser isir Wi-Fi u Photocopier kif diġa approvat mill-Kunsill.

- 2.9 Is-Segretarju Eżekuttiv informa li rigward Memo 40/2012 dwar għajnuna lill-Kunsill Lokali li għandhom responsabbilita ta' Librerija Lokali, il-Kunsill għadda l-lista lill-Librara u qeghda tagħzel il-kotba li hemm bżonn għall-librerija. *Memo 40/2012 – Librerija Pubblika*
- 2.10 Is-Sindku irrefera għall-minuti tas-seduta 12 u informa li sar appell min-naħa ta' applikant dwar it-tender tal-knis. Il-Kunsill ġie infurmat li l-ħaddiema tal-*Cleansing Services Department* li naħdmu magħhom se jkun jistgħu joffru s-servizz tagħhom sa' Marzu 2013 sakemm sa dak iż-żmien jkun lahaq inqata l-appell. *Tender dwar il-knis*
- 2.11 Is-Sindku tkellem dwar is-sitwazzjoni u l-attenzjoni tal-latrini pubbliċi. Il-Kunsillier K. Busietta qal li għal bidu tas-sena diegħla l-Kunsill għandu jorog tender u jkollu kuntrattur ġdid. *Latrini Pubbliċi*
- 2.12 Is-Segretarju Eżekuttiv informa li sa fejn jaf hu d-Dipartiment għal Gvern Lokali ma jallokax fondi għal manutenzjoni ta' latrini pubbliċi. Jiġifieri jekk il-Kunsill jiddeċiedi li jorog tender għat-tibdil u manutenzjoni dawn iridu jorog mill-fondi tal-Kunsill stess. Filwaqt li qal ukoll li jista jkollna diffikulta min se japplika minhabba s-sitwazzjoni li l-latrini mhumiex fi stat tajjeb.
- 2.13 Ġie nnotat li l-latrini pubbliċi għadhom tad-Dipartiment tal-Artijiet. Il-Kunsillier P. Radmilli qal li l-Kunsill għandu jipprova li dawn ikunu devoluti lilna. Is-Segretarju Eżekuttiv informa li din hija proċedura twila iżda li għanda issir. Huwa qal li ser jivverifika dan mad-Dipartiment għal Gvern Lokali.
- 2.14 Kien hemm diskussjoni sħiħa jekk għandiex tinħareġ tender għat-tindif jew biex issir *embellishment* ukoll tal-latrini pubbliċi. Il-Kunsillier Busietta saqsa jekk dan jistax issir minhabba li dawn mhumiex propjeta tal-Kunsill. Il-Kunsillier P. Radmilli qal li l-Kunsill m'għandux *ownership* tagħhom u għandna niċċekkjaw dwar id-devoluzzjoni u eventwalment naraw x'tender irid jinħareġ jekk hux għat-tindif jew għall-*embellishment* ukoll.
- 2.15 Il-Kunsillier P. Radmilli saqsa dwar il-Kuntratt tal-knis minhabba li hemm appell, jekk il-Kunsill jistax jaħdem għal xahar sakemm jinqata l-appell mal-Kuntrattur li l-Kunsill kien għazel oriġinarjament. Is-Segretarju Eżekuttiv qal li la darba hemm appell, il-Kunsill ma jrid ikompli bl-istess kuntrattur li għandna fil-preżent. *Appell – Tender tal-iskart*

3. APPROVAZZJONI TAL-PAGAMENTI TAL-KONTIJIET

- 3.1 Il-Kunsillier K. Busietta irrimarka dwar il-pagamenti għad-dwalijiet tat-toroq.
- 3.2 Il-Kunsillier J. Pillow irrimarka dwar il-pagamenti għall-attivitá tar-*Remembrance Day*. Is-Segretarju Eżekuttiv fakkar li din l-attivitá kienet approvata mill-Kunsill.
- 3.3 Il-Kunsillier M. Briguglio qal li importanti li bħala flyers nistampaw mill-inqas u

nħalluħom għall-attivitajiet l-iżjed importanti għaliex dan l-aħħar il-Kunsill qiegħed jistampa wisq *flyers*.

- 3.4 Il-Kunsillier P. Radmilli saqsa dwar il-kontijiet ta' Polidano Bros. Is-Segretarju Eżekuttiv spjega li dawn huma dwar it-triq li l-Kunsill kien bena fi Qui-Si-Sana. Is-Segretarju qal li dawn il-kontijiet huma fi qbil ma' certifikazzjoni tal-periti ta' Transport Malta u jiffirmaw parti min xogħol taħt kuntratt tal-*Urban Improvement Fund* tal-MEPA.
- 3.5 Il-Kunsillier J. Pillow saqsa dwar il-kontijiet tal-*floodlights* u *zebra crossings*. Is-Segretarju Eżekuttiv spjega kif kien hemm diversi *zebra crossings* mitfijin madwar Tas-Sliema li kellhom bżonn jissewwew. Is-Segretarju Eżekuttiv żied jgħid li la darba l-kuntratt tad-dawl li għandna ma jinkludix speċifikament iz-*zebra crossings* il-Kunsill hareġ *direct order*.

Il-Kunsillier K. Busietta qal li għad hemm iz-*zebra crossing* fejn Stella Maris mitfija. Is-Segretarju Eżekuttiv qal li din kienet issewwiet u li x'aktar reġa inqala xi haġa.

Is-Sindku ppropona l-approvazzjoni tal-pagamenti. Il-Viċi Sindku issekondat. Il-Kunsilliera prezenti approvaw b'mod unanimu.

Approvazzjoni tal-pagamenti

Is-Segretarju Eżekuttiv reġa ressaq għall-approvazzjoni l-pagamenti tal-Mica Med u Med Developers li kienu nżammu *on hold* fis-seduta tas-16 ta' Settembru 2012. Il-Kunsill qabel li dawn jiħallsu.

Is-Segretarju Eżekuttiv saqsa jekk il-Kunsill isibx oġġezzjoni li s-salarji u l-*allowances* jingħataw qabel il-Milied għal dan ix-xahar. Kien hemm qbil dwar dan.

4. RAPPORTI MILL-KUMITATI U SOTTO-KUMITATI

- 4.1 Mill-Kumitat dwar l-Offerti Pubbliċi, is-Sindku qal li diġa ġie diskuss l-appell rigward it-tendeer tal-knis. Tqassam 'Doc A' u ġie approvat mill-Kunsilliera prezenti.
- 4.2 Is-Sindku informa li l-Kunsill tela' jagħti x-xhieda tiegħu dwar l-appell tat-tender għat-tabelli u s-sinjali. Il-Kunsill irid jistenna d-deċiżjoni li titieħed mill-Bord tar-Revizjoni u jimxi skond tali deċiżjoni.
- 4.3 Mis-Sotto Kumitat dwar it-Traffiku, s-Sindku issuġġerixxa li għal ċertu ġranet tal-Milied ikollna preżenza ta' pulizija tat-traffiku minħabba l-kongestjoni tat-traffiku li jinqala f'dawn il-jiem ta' festi u għal dan ikun hemm xi spejjeż. Kien hemm qbil fost il-Kunsilliera prezenti u l-ġranet bejn wieħed u ieħor se jkunu 8, 13, 15 u 16 ta' Diċembru 2012 bejn il-11am u s-2pm u bejn il-5pm u t-8pm.
- 4.4 Saret diskussjoni jekk għandix titressaq il-bus stop li hemm fi Triq it-Torri (fejn in-NEXT) l-idea biex ma jkunx hemm queue tat-traffiku. Il-Kunsill iddiskuta din il-materja, u qabel li din għanda tiġi mressqa fl-istess triq

Kuntratt tal-knis

Preżenza ta' pulizija għal żmien il-Milied

quddiem il-propjeta vakanti ta' Franceco Fenech, fejn TM stess issuġerew milux biex din titressaq. Is-Sindku spjega kif tali *shifting* għandu jnaqqas il-konġestjoni ta' traffiku fi Triq it-Torri u *Lower High Street*. Il-Kunsill qabel li din il-Bus Stop tiġi mressqa kif propost min TM. Is-Segretarju Eżekuttiv qal li l-Kunsill għandu jipnforma lit-TM b'din id-deċiżjoni u jghamli ix-xogħol huma.

5. KUNTRATT TAL-IMMANIGJAR TAL-ISKART RICIKLABBLI

- 5.1 Is-Sindku qara ittra mill-GreenMT fejn dawn infurmaw lil-Kunsill li se jwaqqfu s-servizz ta' ġbir ta' skart riċiklabbli mill-bidu ta' Jannar 2013. Is-Segretarju Eżekuttiv qal li saqsa parir mid-Dipartiment tal-Gvern jekk aħniex marbutin nibqghu noferaw mal-GreenMT jew nistghux nifthu *expression of interest*. Id-Dipartiment wieġeb li la darba l-kuntratt jiskadi, l-Kunsill mhuwiex marbut mal-GreenMT. Il-Kunsill qabel li jrid jinnegożza servizz tajjeb ma' waħda min dawn l-iskemi. Il-Kunsill qabel li niktbu ittra liż-żewġ kumpaniji bit-talbiet tagħna, liema talbiet ser jiġu diskussi mill-Kunsill.
- 5.2 Il-Kunsill qabel ukoll li għandu jikteb lil GreenMT biex jestendi s-servizz sa Frar 2013 sakemm il-Kunsill jilhaq jaġġudika l-kuntratt il-ġdid.
- 5.3 Il-Kunsill qabel li eventwalment l-offerti tal-iskemi jiġu diskussi fil-Bord tal-Offerti Pubbliċi. Il-Kunsilliera M. Aquilina ziedet tgħid li l-Kunsill għandu jevalwa l-offerti u jsir dak li jkun jaqbel għal Kunsill. Il-Kunsill qabel.

6. JUM MARITTIMU

- 6.1 Il-Kunsillier M. Briguglio issuġġerixxa li għal dan il-jum il-Kunsill jistieden l-għaqdiet sportivi. Is-Segretarju Eżekuttiv qal li jista' jkun hemm ukoll xi artisti jpingu xeni tal-baħar u sajjieda jagħmlu jesibixxu s-snaġja tagħhom. Il-Kunsill qabel ma din l-attività u jrid japplika permezz ta' formola sal-31 ta' Diċembru 2012.
- 6.2 Il-Kunsillier M. Briguglio saqsa kif baqa l-Kunsill dwar is-*site* ta' Taormina. *Taormina site*
Is-Segretarju Eżekuttiv informa li t-TM talbu għal *site plan* u l-Kunsill baġħta.
- 6.3 Il-Kunsillier M. Briguglio irrimarka dwar il-*ponds* ta' Fond Ghadir għaliex *Ponds Ta' Fond Ghadir*
bil-maltemp daħal ħafna ġebel. Kien hemm qbil fost il-Kunsilliera preżenti li dawn jitnaddfu mil-materjal li daħal, u dak naturali jibqa hemm.

7. SUĠĠERIMENT MILL-KUNSILLIERA

- 7.1 Is-Segretarju Eżekuttiv tkellem dwar il-*Fixed Deposit Accounts* fejn fakkar *Fixed Accounts*
li kien informa lill-Kunsill li se jġib kwotazzjonijiet għall-aħjar rati biex il-Kunsill jiddepożitu xi flus fissi. Il-Kunsill ma qabilx li norbtu flus għal sentejn biex ukoll ma norbtux Kunsill ta' warajna. Il-Kunsilliera M. Aquilina qalet ukoll li aħjar li ma tmurx tinqala xi emerġenza. Il-Kunsill, skond il-kwotazzjonijiet preżentati, qabel li għandu jorbot Euro 100,000 għal sitt

xhur u Euro 100, 000 għal sena mal-*Mediterranean Bank*.

- 7.2 Is-Segretarju Eżekuttiv tkellem dwar Memo 45/2012 li kien baġħat lill-Kunsilliera dwar Skema ta' Finanzjament ta' Inizjattivi Speċjali 2013. Is-Segretarju Eżekuttiv qal li kien hemm uħud mill-Kunsilliera rrispondew u qablu li napplikaw għal *embellishment* tal-bandli ta' Ġnien Indipendenza, fejn ukoll jiġu inkluzi bandli għal persuni b'diżabilità.
- 7.3 Il-Kunsilliera M. Aquilina talbet li tkun infurmata qabel ma jsiru proġetti relatati ma persuni b'diżabilità peress li hija inkarigata minn din ir-responsabbilita.
- 7.4 Il-Kunsilliera J. Pillow qal li filkaż naghmlu area speċifika għal tfal b'diżabilità. Il-Kunsilliera M. Camilleri qalet li ma taqbilx għaliex hekk tiġi qisna qegħdin neskluduhom għalihom.
- 7.5 Is-Segretarju Eżekuttiv qal li d-Dipartiment għall-Gvern Lokali irridu proġett u ssuġġerixxa li l-area tinqala u ssir mil-ġdid. Is-Sindku qal li l-Kunsill xorta waħda għandu jiffokaw għal proġett għal persuni b'diżabilità.
- 7.6 Is-Segretarju Eżekuttiv qal li l-Kunsill irid ikollu stima kompluta u tkun skont l-*standards* kif iridu jsiru *playgrounds* b'*safety measures*.
- 7.7 Is-Sindku qal li jekk ma' neħdux l-iskema l-proġett xorta għandu jsir. Kien hemm qbil dwar dan.
- 7.8 Il-Kunsillier M. Briguglio saqsa jekk il-perit tal-Kunsill jafx l-*standards* li jridu jkun hemm għal dan il-proġett minhabba persuni b'diżabilità. Is-Segretarju Eżekuttiv għandu jikkuntattja lill-Kunsillier M. Briguglio biex jirrakomanda nies professjonali għalhekk.
- 7.9 Il-Kunsillier J. Pillow qal li importanti li l-Kunsill jagħmel tabelli ċari li ma jistax isir tipjip fil-*playgrounds*. Is-Segretarju Eżekuttiv fakkar li bħalissa għadna bla kuntratt minhabba l-appell u appena li din tiġi solvuta t-tabelli jkunu jistgħu jiġu ordnati.
- 7.10 Is-Sindku ressaq talba minn San Girgor (*Catholic Action San Girgor*) għall-għajnuna finanzjarja. Il-Kunsill ma laqax din-talba għaliex ma jistax jagħti donazzjonijiet.
- 7.11 Is-Sindku infurma li l-Kunsill irċieva talba minn Toronto biex waħda mit-toroq bħal Nicolo Isouard tinbidel għal-isem. Il-Kunsill ma jsibx oġġezzjoni iżda filkaż m'għandiex tkun triq prinċipali. Il-Kunsill għandu jirreferi l-*Street Naming Committee*. Il-Kunsilliera M. Briguglio qal li jekk se nressqu talba il-Kunsill għandu jerġa jressaq talba li kien ressaq snin ilu li tinbidel isem tat-triq għal Julian Manduca. Il-Kunsill ma sab l-ebda oġġezzjoni pero qabel ukoll li m'għandux jitneħħa isem ħaddieħor.
- 7.12 Is-Sindku qal li rċieva talba għal *no objection* minn Tas-Sliema Hotel biex tiġi estiża l-bankina biex ikun jista jpoġġi mwejjed u sigġijiet.

Skema – Inizjattivi
Speċjali 2013

Bandli għal persuni
b'diżabilità

Tabelli li ma jistax isir
tipjip fil-*playgrounds*

Talba għall-ismijiet ta'
toroq

Talba għal estensjoni ta'
bankina

- 7.13 Il-Kunsilliera iddiskutew l-materja.
- 7.14 Il-Kunsill ma qabilx li ssir l-estensjoni u għandha tintbghat oġġezzjoni.
- 7.15 Il-Kunsillier J. Pillow qal li jhoss li l-Kunsill baqa sieket dwar il-proġett tax-Xatt li qeghda tghamel TM u zied jghid li veru saru hsarat fil-bankina il-ġdida wara x-xita li għamlet. It-tarmac ġdid beda jinghata ukoll waqt li bdiet niezla ix-xita. Il-Kunsilliera M. Aquilina qalet li taqbel mal-Kunsillier J. Pillow. Il-Kunsillier J. Pillow ilmenta ukoll dwar nuqqas ta' koordinament bejn it-TM u MRRA, biex isiru il-culverts tant bzonnużi tax-Xatt. Il-Kunsillier P. Radmilli qal li l-proġett li qiegħed issir huwa minħabba Bus Lane ġdida li għanda issir biex jiġi faċilitat it-trasport pubbliku u *embellishment* ġenerali tax-Xatt. Il-Kunsillier J. Pillow qal li issa l-bankina djieqet u diehel aktar ilma mil-baħar fit-triq.
- 7.16 Il-Kunsillier P. Radmili qal li l-MRRA se jagħmlu l-proġett *talcar park* ix-Xatt, li miegħu ser isiru l-culverts mal-promenade l-ġdida. Ġie nnotat li l-pubbliku jrid jerġa jbatti mil-inkonvenjenza għaliex għad irid isir il-proġett tal-culverts.
- 7.17 Il-Kunsillier J. Pillow saqsa x'se jagħmel il-Kunsill dwar it-*ticketing booths* li qed jostakolaw il-*promenade* il-ġdida fix-Xatt. Is-Segretarju Eżekuttiv qal li hu kien kiteb lill-Lands dwar din il-materja. Il-Kunsillier K. Busietta irrimarka li hemm emails mil-Lands li jindikaw li dawk huma bla permess. Il-Kunsill għandu jikteb lil Lands u l-Pulizija.
- 7.18 Il-Kunsilliera M. Camilleri tkellmet dwar il-bżonn ta' manutenzjoni għal *cat's cafe* fi Ġnien Indipendenza. Kien hemm qbil li jsir manutenzjoni.
- Cat's Cafe*
- Il-Kunsillier J. Pillow hareġ fit mis-seduta fid-20.50*
- 7.19 Il-Kunsilliera M. Aquilina rrimarkat li hemm *pole* quddiem entratura ta' Triq Manwel Dimech u li dan hemm bżonn li jitneħħa minħabba li qed jostakola il-passaġġ. Il-Kunsill qabel li għandu jithalla aċċess aktar liberu għal dħul u ħruġ minn din l-entratura.
- Triq il-Fnejja*
- 7.20 Il-Kunsillier M. Briguglio qal li rċieva rapporti li l-furnar li hemm fi Triq San Trofimu għandu ċ-ċumnija li qegħda ddaħhan b'mod eċċessiv. Il-Kunsill għandu jirraporta lil MEPA.
- Ċumnija fi Triq San Trofimu*
- 7.21 Il-Kunsillier P. Radmilli qal li qiegħed jizdied is-serq u *mugging* f'Tas-Sliema.
- Serq f'Tas-Sliema*
- Il-Kunsillier J. Pillow daħal lura għas-seduta 20.55*
- 7.22 Is-Sindku fakkar ukoll li kien anke sar każ fatali minħabba każ ta' serq. Il-Kunsill qabel li għandu jagħmel aktar pressjoni mal-pulizija.
- 7.23 Il-Kunsillier P. Radmilli ippropona li għandha ssir konferenza/*half day*

seminar xi Sibt fil-lokalita Tas-Sliema fejn il-Kunsill jistieden diversi esperti biex niddiskutu din il-problema. Is-Sindku qal li għandu jiltaqa mas-Supretendent D'Anastas il-ġimgħa d-dieħla u għandu jinformah.

- 7.24 Il-Kunsillier J. Pillow qal li rċieva lmenti li l-ħanut ID Cafe f *The Strand* mhux iħalli passaġġ liberu fuq il-bankina, minħabba l-imwejjed u siġġijiet li jtoħroġ. Is-Segretarju qal li diġa rrapporta dan lid-Dipartiment tal-Artijiet.
- 7.25 Il-Kunsillier K. Busietta qal li wara intervent tal-Bord dwar l-Immaniġjar tal-Kostruzzjoni, inbena *boundary wall madwar parti tal-Holiday Inn* f'Tigne. Huwa issuġerixxa li jsir kuntatt ma artisti tal-graffiti biex dan il-ħajt jingħata dehra isbaħ.
- 7.26 Il-Kunsillier K. Busietta qal li fi Triq il-Kbira (il-parti t'isfel) hemm bżonn li jitwaħħlu żewġ *traffic mirrors*. Il-Kunsill ma sab l-ebda oġġezzjoni.

8. AĠĠORNAMENT

- 8.1 Kien hemm qbil li s-seduta li jmiss issir il-Ħamis 17 ta' Jannar 2013 fis-6 ta' filgħaxija. Is-seduta ntemmet fid-21.10.

Minuti approvati llum

Anthony Chircop
Sindku

Matthew Dimech
Segretarju Eżekuttiv